

आया मिठिड़ा दींह उत्साह जा।
साई मंगल वाधायुनि चाह जा॥

जेदांह तेदांह हर्ष धूम मती आ
सभिनी जी दिल रंगड़े रती आ
गायूं गीतड़ा सतिसंग शाह जा॥

सुख निवासु सदां सुखनि जी खाणि आ
जिते साहिब कई रस जी रिहाणि आ
थिया कलोल निमाणनि नाह जा॥

श्री राम जन्म जूं गायूं वाधायूं
साई अ अंडण में सदां सरहाइयूं
बणनि मौका था ठाकुर ठाह जा॥

दास सभेई मिली आशीशूं उचारिनि
दरस परस सां हियो हथ ठारिनि
पता मिलनि था रघुवर राह जा॥

राति दींह सतिसंग बहारी
नाटकनि जी ज़णु फूली फुलवाड़ी
एद्रा अहिसान दया दरियाह जा॥

चइनी कुंडुनि खां सतिसंगी अचनि था
नामु जपे नींह साणु नचनि था

थियनि जैकार प्रेम पतिशाह जा॥

श्री मैगसि चंद्र जा मंगल मनायो
अधम उधारण लाइ जेको आयो
मिलिया निज़ारा नेह जी निगाह जा॥